

कार्यक्रम

जिला विधिक सेवा प्राधिकरण द्वारा महर्षि मारकंडेश्वर यूनिवर्सिटी मुलाना में आयोजित मेगा कानूनी जागरूकता शिविर

छात्रों को पढ़ाया कानूनी जागरूकता का पाठ

संवाद न्यूज एजेंसी

मुलाना। आजादी का अमृत महोत्सव के अंतर्गत महर्षि मार्कंडेश्वर यूनिवर्सिटी मुलाना में जिला विधिक सेवा प्राधिकरण द्वारा मेगा कानूनी जागरूकता शिविर आयोजित किया गया। जिसमें हरियाणा सेवा अधिकार आयोग के टीसी गुप्ता ने मुख्य अतिथि की भूमिका निभाई।

इस मेगा शिविर की अध्यक्षता सीजेएम एवं जिला विधिक सेवा प्राधिकरण की सचिव डॉ. सुखदा प्रीतम द्वारा की गई। इस दौरान छात्रों ने कार्यक्रम के शुभारंभ अवसर पर प्रस्तुति दी।

मेगा कानूनी जागरूकता शिविर का आयोजन जिला एवं सत्र न्यायाधीश व जिला विधिक सेवा प्राधिकरण की अध्यक्ष नीरजा कुलवंत कलसन के मार्गदर्शन में तथा हरियाणा राज्य विधिक सेवा प्राधिकरण के निर्देश अनुसार आयोजित किया गया। इस मेगा कानूनी जागरूकता शिविर में लगभग 35



महर्षि मारकंडेश्वर यूनिवर्सिटी मुलाना में आयोजित मेगा कानूनी जागरूकता शिविर में जानकारी जुटाते हुए अतिथिगण। संवाद



महर्षि मारकंडेश्वर यूनिवर्सिटी मुलाना में आयोजित मेगा कानूनी जागरूकता शिविर के शुभारंभ पर प्रस्तुति देती छात्राएं। संवाद

विभिन्न विभागों व संस्थाओं द्वारा स्टॉल लगाकर विषयगत जानकारी दी गई और मौके पर ही उनके विभाग से संबंधित कार्यों के बारे में पूछा गया।

जिला युवा विकास संगठन द्वारा 6 निर्धन एवं जरूरतमंद परिवारों को राशन वितरित किया गया तथा 10 महिलाओं को सिलाई,

कढ़ाई के प्रमाण पत्र दिए गए और निर्धन एवं आर्थिक रूप से कमजोर परिवारों के 70 बच्चों को स्कूल फीस की राशि का चेक भी दिया गया। इसी प्रकार रोटरी क्लब अंबाला सेंट्रल की ओर से 15 महिलाओं को सिलाई मशीनें वितरित की गईं तथा 5 हजार सेनेटरी पैड वितरित किये गए। इस मौके पर आयोग की

सचिव मीनाक्षी राज, एडीसी सचिन गुप्ता, एसडीएम गिरीश चावला, तहसीलदार नवनीत, नायब तहसीलदार बराडा अंशुल, जिला सूचना एवं जन संपर्क अधिकारी कार्यालय का क्षेत्रीय अमला, बीडीपीओ राजन सिंगला के साथ-साथ विभिन्न विभागों के विभागाध्यक्ष व अन्य अधिकारी मौजूद रहे।